

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಅನಂತಾಱ್ವಾ ವಿರಚಿತ

|| ಶ್ರೀಗೋದಾಚತುಃಶ್ಲೋಕೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಗೋದಾಚತುಃಶ್ಲೋಕೇ ॥

ನಿತ್ಯಾ ಭೂಷಾ ನಿಗಮಶಿರಸಾಂ ನಿಸ್ಸಮೋತ್ತುಂಗವಾರ್ತಾ

ಕಾಂತೋ ಯಸ್ಯಾಃ ಕಚವಿಲುಲಿತೈಃ ಕಾಮುಕೋ ಮಾಲ್ಯರತ್ನೈಃ |

ಸೂಕ್ತ್ಯಾ ಯಸ್ಯಾಃ ಶ್ರುತಿಸುಭಗಯಾ ಸುಪ್ರಭಾತಾ ಧರಿತ್ರೀ

ಸೈಷಾ ದೇವೀ ಸಕಲ ಜನನೀ ಸಿಂಚಿತಾಂ ಮಾಮಪಾಂಗೈಃ || ೧ ||

ಮಾತಾ ಚೇತ್ತುಲಸೀ ಪಿತಾ ಯದಿ ತವ ಶ್ರೀವಿಷ್ಣು ಚಿತ್ತೋ ಮಹಾನ್

ಭ್ರಾತಾ ಚೇದ್ಯತಿಶೇಖರಃ ಪ್ರಿಯತಮಃ ಶ್ರೀರಂಗಧಾಮಾ ಯದಿ |

ಜ್ಞಾತಾರಸ್ತನಯಾಃ ತ್ವದುಕ್ತಿಸರಸಸ್ತನೈನ ಸಂವರ್ಧಿತಾಃ

ಗೋದಾ ದೇವಿ! ಕಥಂ ತ್ವಮನ್ಯಸುಲಭಾ ಸಾಧಾರಣಾ ಶ್ರೀರಸಿ || ೨ ||

ಕಲ್ಪಾದೌ ಹರಿಣಾ ಸ್ವಯಂ ಜನಹಿತಂ ದೃಷ್ಟ್ವೈವ ಸರ್ವಾತ್ಮನಾಂ

ಪ್ರೋಕ್ತಂ ಸ್ವಸ್ಯ ಚ ಕೀರ್ತನಂ ಪ್ರಪದನಂ ಸ್ವಸ್ಮೈ ಪ್ರಸೂನಾರ್ಪಣಂ |

ಸರ್ವೇಷಾಂ ಪ್ರಕಟಂ ವಿಧಾತುಮನಿಶಂ ಶ್ರೀಧನ್ವಿನವ್ಯೇ ಪುರೇ

ಜಾತಾಂ ವೈದಿಕವಿಷ್ಣು ಚಿತ್ತತನಯಾಂ ಗೋದಾಮುದಾರಾಂ ಸ್ತುಮಃ || ೩ ||

ಆಕೂತಸ್ಯ ಪರಿಷ್ಕೃಯಾಮನುಪಮಾಮಾಸೇಚನಂ ಚಕ್ಷುಷೋಃ

ಆನಂದಸ್ಯ ಪರಂಪರಾಮನುಗುಣಾಮಾರಾಮಶೈಲೇಶಿತುಃ |

ತದ್ಗೋರ್ಮಧ್ಯ ಕಿರೀಟಕೋಟಿಘಟಿತ ಸ್ವೋಚ್ಚಿಷ್ಟ ಕಸ್ತೂರಿಕಾ

ಮಾಲ್ಯಾವೋದಸಮೇಧಿತಾತ್ಮವಿಭವಾಂ ಗೋದಾಮುದಾರಾಂ ಸ್ತುಮಃ || ೪ ||

ಸ್ವೋಚ್ಚಿಷ್ಟಮಾಲಿಕಾಬಂಧ ಗಂಧಬಂಧುರಜಿಷ್ಣವೇ |

ವಿಷ್ಣು ಚಿತ್ತತನೂಜಾಯೈ ಗೋದಾಯೈ ನಿತ್ಯಮಂಗಳಂ || ೫ ||

ಮಾದೃಶಾಕಿಂಚನತ್ರಾಣ ಬದ್ಧಕಂಕಣ ಪಾಣಯೇ |

ವಿಷ್ಣು ಚಿತ್ತತನೂಜಾಯೈ ಗೋದಾಯೈ ನಿತ್ಯಮಂಗಳಂ || ೬ ||

ಶ್ರೀಮತೈಃ ವಿಷ್ಣುಚಿತ್ತಾರ್ಯ ಮನೋನಂದನಹೇತವೇ |
ನಂದನಂದನ ಸುಂದಯೈಃ ಗೋದಾಯೈ ನಿತ್ಯಮಂಗಳಂ || ೭ ||

ಕರ್ಕಟೇ ಪೂರ್ವಫಲ್ಗುನ್ಯಾಂ ತುಲಸೀಕಾನನೋದ್ಭವಾಂ |
ಪಾಂಡ್ಯೇ ವಿಶ್ವಂಭರಾಂ ಗೋದಾಂ ವಂದೇ ಶ್ರೀರಂಗನಾಯಕೀಂ || ೮ ||

|| ಇತಿ ಶ್ರೀಗೋದಾಚತುಶ್ಲೋಕೀ ಸಮಾಪ್ತಾ ||